

चिचिला गाउँपालिका अन्तरगत संचालन हुने युवा लक्षित कार्यक्रमको
कार्यान्वयन कार्यविधि, २०७६



चिचिला गाउँपालिका
गाउँ कार्यपालिकाको कार्यालय

माघ २०७६

चिचिला गाउँपालिका अन्तरगत संचालन हुने युवा लक्षित कार्यक्रम कार्यान्वयन कार्यविधि, २०७६

पृष्ठभूमि

देशको कुल ग्राहस्थ्य उत्पादनको एक तिहाइ भन्दा बढी कृषि क्षेत्रबाट प्राप्त हुने र दुई तिहाइ भन्दा बढी जनसंख्या रोजगारी तथा जिविकोपार्जनका लागि यस क्षेत्रमा निर्भर रहने भएकोले नेपालको अर्थतन्त्रमा कृषि क्षेत्रको महत्वपूर्ण भूमिका रहेको स्पष्ट छ । नेपालमा प्रत्येक वर्ष ४ लाख ५० हजार भन्दा बढि उत्पादनशिल युवाहरु वैदेशिक श्रम बजारमा प्रवेश हुने गरेका छन् । यसै सन्दर्भमा युवाहरुलाई कृषि क्षेत्रमा आकर्षित गरी कृषि उत्पादन र उत्पादकत्वमा वृद्धि गर्ने र कृषि क्षेत्रको व्यवसायीकरण बाट आय आर्जन बढाउने उद्देश्यले युवा लक्षित कृषि व्यवसाय संचानार्थ प्रतिस्पर्धी रुपमा अनुदान प्रवाह गर्न नेपाल सरकारले आ.व. २०७०/७१ देखि युवालक्षित कार्यक्रम सञ्चालन गर्दै आएको पाइन्छ । तसर्थ क्रमागत रुपमा निरन्तर दिन आवश्यक देखिएकाले गाउँपालिकाले सो कार्यक्रमलाई थप प्रभावकारी रुपमा सञ्चालन गर्न “युवा लक्षित कार्यक्रम कार्यान्वयन कार्यविधि, २०७६” तयार गरिएको छ ।

परिच्छेद-१

प्रारम्भिक

१. संक्षिप्त नाम र प्रारम्भ:

- क) यो कार्यविधिको नाम “युवा लक्षित कार्यक्रम कार्यान्वयन कार्यविधि, २०७६” रहेको छ ।
- ख) यो कार्यविधि गाउँपालिकाबाट स्वीकृत भएको मितिबाट प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस कार्यविधिमा-

- क) “युवा” लक्षित कार्यक्रम” (Youth Focused Program) भन्नाले युवाहरुलाई कृषि क्षेत्रमा आकर्षित गर्न प्रविधि, तालिम तथा बीउ पूँज सहितको व्यवसायिक तरकारी खेती र च्याउ खेती उत्पादन भन्ने बुझ्नु पर्दछ ।
- ख) “युवा” भन्नाले युवा लक्षित कार्यक्रम संचालन गर्ने चाहने १८ देखि ५० वर्ष सम्मका नेपाली नागरिक भन्ने बुझ्नु पर्दछ ।
- ग) “समिति” भन्नाले गाउँ कार्यपालिकाको समितिलाई जनाउँदछ ।

घ) “च्याउ” उत्पादन कार्यक्रम भन्नाले च्याउको बीउ उत्पादन तथा विक्री वितरण, ताजा च्याउ उत्पादन गर्ने जनाउँदछ ।

च) “सम्बन्धित गाउँपालिका” भन्नाले स्थायी वा अस्थायी रूपमा बसोबास गरी तरकारी र च्याउ खेती व्यवसाय सञ्चालन गर्ने गाउँपालिका सम्भन्नु पर्दछ ।

छ) “स्कीम” भन्नाले तरकारी र च्याउ खेती/व्यवसाय सञ्चालनको लागि तयार गरिएको प्रस्ताव भन्ने बुझ्नु पर्दछ ।

३. उद्देश्य: यस कार्यविधिका उद्देश्य देहाय वमोजिम रहेको छ :-

क) तरकारी र च्याउ व्यवसाय संचालनको लागि आवश्यक पर्ने प्रविधि तथा प्रतिस्पर्धी अनुदान प्रदान गर्ने ।

ख) युवाहरुको लागि स्वदेशमा रोजगारीको अवसरहरु श्रृजना गर्न सहयोग पुऱ्याउने ।

ग) कृषिजन्य वस्तुको उत्पादन र उत्पादकत्वमा वृद्धि गर्ने ।

परिच्छेद-२

युवा लक्षित कार्यक्रम तथा कार्यक्रम सञ्चालन विधि

४. युवा लक्षित कार्यक्रम: यस कार्यविधि अन्तर्गत देहाय बमोजिमका कार्यक्रमहरु सञ्चालन गरिने छन् ।
- क. युवा लक्षित व्यावसायिक तरकारी उत्पादन कार्यक्रम
- ख. युवा लक्षित च्याउ उत्पादन कार्यक्रम
५. युवा लक्षित व्यवसायिक तरकारी उत्पादन कार्यक्रम छनौटका आधारहरु:
- लक्षित व्यवसायिक तरकारी उत्पादन कार्यक्रम सञ्चालनार्थ युवा कृषक क्षेत्र छनौटका आधारहरु देहाय बमोजिम हुनेछन् ।
- क) तरकारी खेती गरिने स्थल प्राविधिक, भौगोलिक तथा आर्थिक दृष्टिकोणले उपयुक्त हुनुपर्ने छ ।
- ख) तरकारी खेतीको लागी जमीन आफ्नै वा भाडामा लिएर गर्न सकिने छ । स्कीम संचालन गर्ने युवा सोही गाउँपालिकाको स्थायी बासिन्दा हुनु पर्ने बाध्यकारी नभए पनि सम्बन्धित गाउँपालिकामा नै खेतीको लागि प्रस्ताव गरेको हुनुपर्ने छ ।
- ग) व्यवसायिक तरकारी खेतीको लागि सम्बन्धित युवाहरुले स्कीमको कूल लागतको ५०% भार व्यहोर्नु पर्नेछ । उक्त भार रकम/श्रमदान/जिन्सी वा तिनै थरी गरी हुन सक्ने छ ।
- घ) महिला, दलित, मुक्त कर्मैया, सामाजिक रुपमा पिछडिएका तथा विपन्न युवावर्गको हितलाई विशेष प्राथमिकता दिईने छ ।
- ङ) स्कीम छनौट गर्दा गाउँ कार्यपालिकाको कार्यालयले निर्धारण गरेको पकेट क्षेत्र वा सो आसपासका क्षेत्रलाई प्राथमिकता दिईने छ ।
- च) वातावरणीय अनुकूलका स्कीमहरुलाई प्रोत्साहित गरिने छ ।
- छ) गाउँ कार्यपालिकाको कार्यालय तथा अन्य सरकारी तथा गैर सरकारी निकायका अन्य कार्यक्रमबाट तरकारी खेती प्रयोजनका लागि सहयोग नलिएको स्कीम छनौट गरिने छ ।

ज) एक पटक अनुदान पाएका कृषक/सगोलमा रहेका कृषक परिवारलाई पूनः अनुदान दिईने छैन ।

झ) छनौट भएका स्कीमहरु सोही आर्थिक वर्ष भित्र पुरा हुनु पर्दछ ।

६. युवा लक्षित व्यवसायिक तरकारी उत्पादन कार्यक्रम संयोजक र निजको दायित्वः

युवा लक्षित व्यवसायिक तरकारी उत्पादन कार्यक्रम सञ्चालनार्थ कार्यक्रम संयोजक र निजको दायित्व देहाय बमोजिम हुनेछ ।

क) युवा लक्षित व्यवसायिक तरकारी उत्पादन कार्यक्रमको लागी गाउँ कार्यपालिकाको कार्यालय आर्थिक विकास शाखा (कृषि केवा इकाई) को प्रमुख लाई संयोजक को जिम्मेवारी तोक्नु पर्दछ

ख) संयोजकले गाउँपालिकामा तरकारी खेतीमा देखिएका समस्या हेरी सम्बन्धित विषय विशेषज्ञ र वडा कार्यालयको सहयोगमा निरीक्षण, अनुगमन, समस्या समाधान जस्ता कार्यहरु गर्नुपर्नेछ ।

ग) प्रत्येक स्कीम सम्बन्धि भए गरेका कार्यहरुको अभिलेख राख्नुपर्नेछ ।

७. युवा लक्षित व्यवसायिक तरकारी उत्पादन कार्यक्रम सञ्चालन प्रकृयाः

युवा लक्षित व्यवसायिक तरकारी उत्पादन कार्यक्रम सञ्चालनार्थ कार्यक्रम सञ्चालन प्रकृया देहाय बमोजिम हुनेछ ।

क) सूचना प्रवाहः गाउँ कार्यपालिकाको कार्यालयले युवा लक्षित व्यवसायिक तरकारी उत्पादन कार्यक्रम सञ्चालन गर्दा अपनाउनु पर्ने आधारहरु तथा कार्यविधी बारे, स्थानिय पत्र पत्रिका, वडा कार्यालय तथा स्थानीय एफ.एम. मार्फत अनुसूचि १ बमोजिमका ठाँचामा सूचना प्रवाह गराउनु पर्नेछ ।

ख) आवेदनः उपरोक्त कार्यक्रम अन्तर्गत सञ्चालन हुने कुनै पनि व्यवसायिक तरकारी उत्पादन कार्यक्रम कार्यान्वयनको लागि विदेशबाट फर्केका, विदेश जान लागेका तथा स्थानिय बेरोजगार यूवाहरुबाट अनुसूचि २ बमोजिमका ठाँचामा वडा कार्यालय वा गाउँ कार्यपालिकाको कार्यालयको

आर्थिक विकास शाखा(कृषि सेवा इकाई) मा आवेदन पेश गर्नुपर्नेछ । वडा कार्यालयमा पेश हुन आएका स्कीमहरु वडा कार्यालयले गाउँ कार्यपालिकाको कार्यालयको आर्थिक विकास शाखा(कृषि सेवा इकाई)मा सिफारिस साथ स्कीम दर्ता गराउनु पर्नेछ ।

ग) स्कीम: आवेदनको साथमा अनुसूची ३ बमोजिमको ढाँचामा आफूले गर्न चाहने स्कीमको संक्षिप्त कार्ययोजना पेश गर्नुपर्नेछ । हिमाली र पहाडी जिल्लाका हरेक स्कीममा थोपा सिचाई सहितको २ ओटा प्लाष्टिक घर अनिवार्य समावेश हुनुपर्नेछ ।

घ) छनौट प्रक्रिया: गाउँ कार्यपालिकाको कार्यालयको आर्थिक विकास शाखा(कृषि सेवा इकाई) मा दफा ७(ग) बमोजिम युवा लक्षित व्यवसायिक तरकारी उत्पादन कार्यक्रमबारे माग भई आएका आवेदनहरुको छनौट प्रक्रिया अगाडि बढाउदा अनुसूची - ६ मा उल्लेखित सूचकहरुको आधार एवं स्कीम संचालन हुने स्थानको स्तलगत अवलोकन प्रतिवेदन तयार गरी गाउँ कार्यपालिकाको समितिमा पेश गर्नुपर्नेछ । पेश भएका स्कीमहरु मध्ये गाउँ कार्यपालिकाको समितिबाट उपयुक्त स्कीमहरुलाई स्वीकृत गरिने छ । स्वीकृत गरिएका स्कीमहरुलाई गाउँ कार्यपालिकाको कार्यालय आर्थिक विकास शाखा(कृषि सेवा इकाई) ले अनुसूची-४ बमोजिम सम्झौता गराई कार्यक्रम संचालन गराइनेछ ।

ङ) अनुदान रकम प्रवाह प्रक्रिया: अनुदान सहयोगको रकम र उपलब्ध गराउने प्रक्रिया देहाय बमोजिम हुनेछ ।

क) युवा लक्षित कार्यक्रम संचालनको लागि सम्बन्धित गाउँ कार्यपालिकाको कार्यालय आर्थिक विकास शाखा (कृषि सेवा इकाई) को सिफारिसमा अनुदान रकम उपलब्ध गराइने छ ।

ख) हिमाली र पहाडी जिल्लामा प्रति स्कीम बढीमा रु. ५०,०००/- सम्म अनुदान रकम उपलब्ध गराइनेछ ।

ग) स्कीम स्वीकृति पश्चात् गाउँ कार्यपालिकाको कार्यालयले उक्त कार्यक्रमको लागि अनुदान रकम बैंक खातामा उपलब्ध गराउन सक्नेछ । यसरी अनुदान रकम उपलब्ध गराउँदा दुई किस्तामा वा एकमुष्ट अनुदान उपलब्ध गराइनेछ । गाउँ कार्यपालिकाको कार्यालय आर्थिक विकास समितिबाट कार्यक्रम स्वीकृत भई गाउँ कार्यपालिकाको कार्यालय आर्थिक विकास समिति (कृषि सेवा इकाई) सँग सम्झौता भएपछि पहिलो किस्तामा ५० प्रतिशत अनुदान रकम उपलब्ध

गराईनेछ । कार्यक्रम सम्पन्न भएपछि आवश्यक कागजात तयार गरी दोस्रो किस्ताको भुक्तानीका लागि पेश गर्नु पर्नेछ, तर दोस्रो किस्ताको रकम प्राप्त गर्नका लागि प्रथम किस्ताको रकम फरफारक भएको हुनु पर्नेछ । सम्बन्धित गाउँ कार्यपालिकाको कार्यालय वा वडा कार्यालय, आर्थिक विकास शाखा(कृषि सेवा इकाई) ले अनुगमन गरी सन्तोषजनक रूपमा कार्यक्रम सम्पन्न भएको पाइएमा आर्थिक विकास शाखा(कृषि सेवा इकाई) को सिफारिसमा दोस्रो किस्ताको रकम भुक्तानी दिइनेछ । यस्तो अनुदान रकम व्यवसायिक तरकारी खेती गर्न आवश्यक पर्ने वीउ, मल, विषादी, सिल्पोनिक प्लाष्टिक, थोपा सिचाई, मील्चीड प्लाष्टिक, होर्डिङ्ग बोर्ड, तरकारी उत्पादन गर्न आवश्यक पर्ने अन्य सामग्री आदिमा समेत खर्च गर्न सकिनेछ ।

घ) हिमाली र पहाडी जिल्लाका युवा कृषकहरूले प्रति सिजन ५ रोपनीका दरले २ सिजनमा (हिउँदे र वर्षे) तरकारी खेती गर्नु पर्नेछ ।

ङ) नेपाल सरकारको प्रचलित ऐन नियम बमोजिम गाउँ कार्यपालिकाको कार्यालयले अग्रसलता लिई सम्बन्धित युवाहरूद्वारा पारदर्शिता अपनाई कार्यक्रम संचालन गर्नुपर्नेछ । कार्यक्रम संचान पेश भएको स्कीम र सम्झौता अनुसार हुनुपर्नेछ ।

८. कार्य सम्पन्न प्रतिवेदन: युवा कृषकहरूले स्कीम र सम्झौता अनुसार कार्यक्रम पूर्णरूपले सम्पन्न भईसकेपछि गाउँ कार्यपालिकाको कार्यालयको आर्थिक विकास शाखा (कृषि सेवा इकाई) मा अनुसूची ५ बमोजिमको ढाँचामा कार्य सम्पन्न प्रतिवेदन पेश गर्नुपर्नेछ । आर्थिक विकास शाखा (कृषि सेवा इकाई) ले गाउँ कार्यपालिकाको कार्यालयमा गाउँपालिकामा संचालित युवा लक्षित कार्यक्रमहरूको प्रगति कम्पाईल गरी मासिक, चौमासिक र वार्षिक रूपमा प्रगति प्रतिवेदन तयार गरी सम्बन्धित गाउँ कार्यपालिकाको कार्यालयमा पेश गर्नुपर्नेछ ।

परिच्छेद-३

युवा लक्षित च्याउ उत्पादन कार्यक्रम सञ्चालन विधि

११) युवा लक्षित च्याउ उत्पादन कार्यक्रम छनौटका आधारहरू:

युवा लक्षित च्याउ उत्पादन कार्यक्रम सञ्चालनार्थ युवा कृषक तथा क्षेत्र छनौटका आधारहरू देहाय बमोजिम हुनेछन् ।

- क) च्याउ खेती गरिने स्थल प्राविधिक, भौगोलिक तथा आर्थिक दृष्टिकोणले उपयुक्त हुनुपर्ने छ ।
- ख) च्याउ खेती व्यावसाय सञ्चालन गर्दा एक पकेट क्षेत्रमा कम्तीमा ८० वटा प्लास्टिक घरमा खेती गर्न क्लष्टरको रूपमा सञ्चालन गरिने छ ।
- ग) व्यवसायिक च्याउ उत्पादन कार्यक्रमको लागि सम्बन्धित युवाहरूले स्कीमको कूल लागतको ५० प्रतिशत भार व्यहोर्नु पर्नेछ । उक्त भार नगद/जिन्सी वा ती वटै श्रोत गरी हुन सक्ने छ ।
- घ) महिला, दलित, मुक्त कर्मैया तथा सामाजिक रूपमा पछाडि पारिएका युवाहरूको हितलाई विशेष प्राथमिकता दिइने छ ।
- ङ) च्याउ उत्पादनको हकमा ताजा च्याउ उत्पादन, च्याउको विउ उत्पादनमा प्रस्तवा पेश गर्न सकिने छ ।
- च) वातावरण अनुकूलका स्कीमहरूलाई प्रोत्साहित गरिने छ ।
- छ) गाउँ कार्यपालिकाको कार्यालय तथा अन्य सरकारी तथा गैह सरकारी निकायका कार्यक्रमबाट यस्तै प्रकृतिको कामको लागि सहयोग नलिएको स्कीम छनौटलाई प्राथमिकता दिइने छ ।
- ज) एक पटक युवा लक्षित कार्यक्रम मार्फत च्याउ उत्पादनमा अनुदान पाएका कृषक सगोलमा रहेका कृषक परिवारलाई पुन अनुदान दिइने छैन ।
- झ) भनौट भएका स्कीमहरू सोही आर्थिक वर्ष भित्र पुरा हुनुपर्दछ ।

परिच्छेद ४

विविध

१५ अनुगमन तथा मुल्याङ्कन व्यवस्था

गाउँ कार्यपालिकाको कार्यालय/वडा कार्यालय/ गाउ कार्यपालिकाको कार्यालयको आर्थिक विकास शाखा(कृषि सेवा इकाई) बाट आवश्यक अनुसार नियमित अनुगमन गरिने छ । आर्थिक विकास शाखा(कृषि सेवा इकाई) ले अनुगमन तथा मुल्याङ्कनको प्रतिवेदन सम्बन्धित गाउँ कार्यपालिकाको कार्यालयमा अनिवार्य रूपमा पेश गर्नु पर्नेछ ।

१६ कार्यवाहीको व्यवस्था

प्रस्ताव स्वीकृत भएका युवा कृषकहरूले स्कीम र सम्भौता अनुसार कार्यक्रम सम्पन्न नगरी प्राप्त अनुदानलाई दुरुपयोग गरेको पाइएमा नेपाल सरकारको प्रचलित ऐन नियम तथा कानून बमोजिम कार्यवाही गरी सरकारी रकम असुल उपर गरिने छ ।

१७ प्रचलित कानून लागु हुने

युवा लक्षित कार्यक्रम कार्यान्वयनको सम्बन्धमा प्रचलित कानूनमा उल्लेख भएकोमा सोही बमोजिम तथा उल्लेख नभएको कार्यक्रमको हकमा यसै कार्यविधि बमोजिम कार्यान्वयनमा हुनेछ ।

१८ कार्यविधि संशोधन तथा परिमार्जन

गाउँपालिकाले यस कार्यविधिमा आवश्यक परिमार्जन एवं संशोधन गर्न सक्नेछ ।

१९ विमा

हरेक युवा लक्षित स्कीमल सम्भाव्यताको आधारमा विमा गराउनु पर्नेछ

ख युवा लक्षित कार्यक्रम कार्यान्वयन कार्यविधि २०७६ बमोजिम भए गरेका काम कारवाहीहरू यसै कार्यविधि बमोजिम भए गरिने मानिने छ ।

अनुसुची १

तरकारी खेती/ च्याउ खेती सम्बन्धि युवा लक्षित कार्यक्रमको प्रस्ताव आब्हानको सूचनाको ढाँचा

सुचना! सुचना! सुचना!

यस कार्यालयको आ.ब. २०..... को वार्षिक स्वीकृत कार्यक्रम अनुसार युवाहरुलाई तरकारी खेती /च्याउ खेती सम्बन्धि कार्यक्रमको माध्यमबाट स्वरोजगा प्रवर्द्धन गर्ने कार्यक्रम रहेको हुँदा इच्छुक १८ देखि ५० वर्ष उमेरमा अर्ध वेरोजगार/वेरोजगार /वेरोजगार युवा /युवतीहरुबाट दरखास्त आब्हानको लागि यो सुचना प्रकाशित गरिएको छ । यो सुचना प्रथम पटक प्रकाशन भएको मितिले १५ दिन भित्र तोकिएको ढाँचा अनुसारको आवेदन फारममा दरखास्त दिनु होला। पुनश्च: आवेदन साथ तपशिल अनुसारका कागजातहरु संलग्न राख्न समेत यसै सुचना द्वारा सुचित गरिन्छ ।

तपशिल

- १ अनुसुचि २ अनुसारको आवेदन फाराम
- २ अनुसुची ३ अनुसारको संक्षिप्त कार्य योजना
- ३ नेपाली नागरिकताको प्रमाणित प्रतिलिपि
- ४ अन्य प्रमाणित प्रमाण पत्रहरु (तालिम शैक्षिक योग्यता आदी) को प्रतिलिपिहरु

परिच्छेद २

तरकारी खेती/ च्याउ खेती सम्बन्धि कार्यक्रममा अनुदान सहयोग प्राप्त गर्नको लागि दिइने आवेदन पत्र

श्रीमान प्रमुख प्रशासकिय अधिकृत ज्यू,
गाउँ कार्यपालिकाको कार्यालय,
गाउँ कार्यपालिकाको कार्यालय,

बिषय: युवा लक्षित अनुदान सहयोग कार्यक्रम उपलब्ध गराईदिने वारे ।

महोदय,

मलाई उक्त अनुदान सहयोग प्राप्त गरी कार्य गर्न तिव्र इच्छा भएकोले निम्नाअनुसार कागजात राखी निवेदन गर्दछु । मैले अनुदान सहयोग प्राप्त गरेमा निर्धारित प्रकृया अनुसार सम्बन्धित जिल्ला भित्रै रही कार्य गर्नेछु । पुनश्त तपशिल अनुसारका कागजातहरु यसै निवेदन साथ संलग्न राखेको व्यहोरा समेत अनुरोध गर्दछु ।

तपशिल

- १ अनुसुची ३ अनुसारको संक्षिप्त कार्ययोजना
- २ नेपाली नागरिकताको प्रमाणित प्रतिलिपि
- ३ फर्म समुह समिति सहकारी सम्बन्धित निकायमा दर्ता भएको प्रमाणको प्रतिलिपि वा व्यक्तिगत कृषक
- ४ अन्य प्रमाणित प्रमाण पत्रहरु तालिम, शैक्षित योग्यता) आदिका प्रतिलिपीहरु
- ५ वैदेशिक रोजगारबाट फर्केकाको हकमा पासपोर्टको प्रतिलिपि
- ६ समुह समिति सहकारीका सदस्यको परियोजना प्रस्ताव पेश गर्न र परियोजना छनौट भएमा कार्यान्वयन गर्ने प्रतिवद्धता

निवेदनको

नाम

दस्तखत

ठेगाना

फोन नं)

संघ सस्थाको सिफारिस

यस..... संघ सस्था सहकारको मितिको
निर्णय अनुसार निवेदनकर्तालाई..... कार्यको लागि यस..... को
जमानतमा माग गरे बमोजिमको रु..... अनुदान सहयोग उपलब्ध गराई दिनु हुन
अनुरोध गर्दछौ ।

सिफारिस गर्ने पदाधिकारीको

नाम

पद

दस्तखत र मिति

संघ संस्थाको नाम र ठेगाना

सम्पर्क नं.

संस्थाको छाप

परिच्छेद ३

तरकारी खेती/ च्याउ खेती सम्बन्धि सम्बन्धि कार्यक्रमको अवधारणाको
संक्षिप्त कार्य योजना

उच्चमी युवा/युवतीको नाम थर

ठेगानागाउटोलवार्ड नं. गाविस

जिल्ला.....

संचालन गर्न खोजेकोसम्बन्धि व्यवसाय र स्थान

सहयोग स्वरूप माग गरेको अनुदान रकम/लगानी.....

आफ्नो लगानी

आफ्नो पारिवारिक श्रम

व्यवसायबाट उत्पादन हुने वस्तु

उत्पादित कृषि वस्तुको परिमाण

बजारयोग्य परिमाण.....

व्यवसायले वातावरणमा नकारात्मक प्रभाव पार्छ/पार्दैन ?

फर्म/गाउ टोल वडा नं. गाविस जिल्ला.....

व्यवसाय संचालन गरिने स्थान

संचालन गरिने कार्य विवरण

क.स	संचालन गरिने क्रियाकलाप	अनुदान सहयोग	नीजि लगानी	जम्मा लगानी

व्यवसाय गरेको भए, विगत कति वर्ष देखि निरन्तर गरिरहेको ? वर्ष महिना

व्यवसायको लागि श्रमको व्यवस्थापन क) पारिवारिक ख) बाहिरबाट ग) दुवै

तर्फबाट सहि गर्ने संस्थाको छाप संस्थाको हकमा

नाम

पद

दस्तखत मिति

परिच्छेद ४

तरकारी खेती/ च्याउ खेती सम्बन्धि कार्यक्रम संचालनको लागि गरिने

सम्झौता पत्र

गाउँ कार्यपालिकाको कार्यालय निर्देशनालय व्यवसायिकबाट आर्थिक विकास समिति (कृषि सेवा इकाई) मार्फत संचालन गरिने चालु आ.ब. को स्वीकृति युवा लक्षित कार्यक्रम संचालन गर्न आर्थिक विकास समिति (यस भन्दा पछाडि पहिलो पक्ष भनिने) विशिष्टताको आधारमा छनौट भएका युवा कृषक श्री सुश्री श्रीमति यस भन्दा पछाडि दोश्रो पक्ष भनिने) विच तपशिलका शर्तनामाहरु गरी गराई कार्यक्रम सम्पन्न गर्न सम्झौता सहमति भएको छ ।

- १ पहिलो पक्षले दोश्रो पक्षलाई व्यवसाय संचालनको लागि कार्ययोजना अनुसार २ किस्तामा कार्यविधि अनुसारको सामाग्री वा सोभै नगद/ड्राफ्ट/चेक अनुदान स्वरुप तेश्रो पक्षको रोहवरमा उपलब्ध गराउने छ ।
- २ दोश्रो पक्षले पहिलो पक्षबाट आवश्यक प्राविधिक प्राप्त गरी आफुले आवेदन गरे अनुसारको व्यवसाय संचालन गर्नेछ ।
- ३ पहिलो पक्षले नियमित रुपमा व्यवसाय संचालन गरे नगरेको अनुगमन गर्नेछन् ।
- ४ यस सम्झौता उल्लेखित काम गर्दा परि आउन सक्ने पनि प्राकृतिक प्रकोप/ अविश्वको पुर्ण जिम्मेवारी दोश्रो पक्ष स्वय आफै हुनेछ ।
- ५ यस सम्झौतामा उल्लेख भए भन्दा अन्य व्यहोराको हकमा प्रचलित नियम कानुन बमोजिम हुने छ ।

पहिलो पक्ष

दोश्रो पक्ष

जिल्ला कृषि कार्यालयको तर्फबाट सहि गर्ने को

युवा उद्यमी वा संस्थाको तर्फबाट सहि

नाम

नाम

पद

पद

दस्तखत

दस्तखत

मिति

मिति

कार्यालयको छाप

कार्यालयको छाप

सम्पर्क नं

सम्पर्क नं

परिच्छेद ५

तरकारी खेती/ च्याउ खेती सम्बन्धि कार्यक्रमको प्रगति विवरण पठाउने

फारमको ढाँचा

१ उद्यमी कृषकको

२ संचालित व्यवसायको

नाम नाम

ठेगाना ठेगाना

३ आ.ब.

४ प्रगति प्रतिवेदनको अवधी : चौमासिक/वार्षिक

क्र.स	कार्य विवरण	ईकाई	लक्ष्य	प्रगति	आइ परेका अड्चनहरु	वाधा	समाधानको सुभावहरु	लागि

प्रति इकाई उत्पादित पदार्थको स्थानिय बजारको विक्रि मुल्य

१..... २.....३.....

युवा उद्यमीको नाम

दस्तखत

मिति

ठेगाना

परिच्छेद ६

तरकारी खेती/ च्याउ खेती सम्बन्धि कार्यक्रमको प्रस्ताव मुल्याङ्कन फारम

क्र.स	द.नं.	आवेदनको नाम	ठेगाना	मुल्याङ्कन (१०० पुर्णाङ्कमा गर्ने)				
				उच्चमीले व्यवसाय प्रतिको अनुभव/तालिम ३०	पेश गरेको कार्ययोजना ४०	उक्त स्थानमा व्यवसायको सम्भाव्यता उपयुक्त १५	वास्तविक लक्षित वर्ग १५	कुल प्राप्ताङ्क १००

छान्नीट समितिका पदाधिकारीहरूको नाम, थर, पद, दस्तखत र मिति:

१

२

३

परिच्छेद ७

तरकारी खेती/ च्याउ खेती कार्यान्वयन कार्यविधि , २०७६ को प्रस्ताव मुल्याङ्कन फारम

क्र.स	द.नं.	आवेदनको नाम	ठेगाना	मुल्याङ्कन (१०० पूर्णाङ्कमा गर्ने)				
				क्लष्टरमा समावेश भए नभएको ३०	पेश गरेको कार्ययोजना ४०	उक्त स्थानमा व्यवसायको सम्भाव्यता उपयुक्त १५	वास्तविक लक्षित वर्ग १५	कुल प्राप्ताङ्क १००

छनौट समितिका पदाधिकारीहरूको नाम, थर, पद, दस्तखत र मिति:

१

२

३